

प्रेस विज्ञप्ति

किंग जॉर्ज चिकित्सा विश्वविद्यालय के दंत संकाय के प्रेवेंटिव डेंटेस्ट्री विभाग के चिकित्सकों द्वारा दिनांक 26 मार्च 2019 (मंगलवार) को प्रातः 11:00 बजे पूर्व माध्यमिक विद्यालय ग्राम व पोस्ट सरसौंदी, थाना-देवा, जिला बाराबंकी में श्री बालाजी ग्रामोद्योग सेवा समिति, एवं सन्त गाडगे महासभा के संयुक्त तत्वावधान में आयोजित निशुल्क डेन्टल कैंप एवं बाल दन्त चिकित्सा शिविर में दन्त चिकित्सा की सुविधा प्रदान की जाएगी।

इस कार्यक्रम की पूर्व संध्या पर के0जी0एम0यू0 के प्रेवेंटिव डेंटेस्ट्री विभाग के विभागाध्यक्ष डॉ0 राकेश कुमार चक ने बताया कि ग्रामीण क्षेत्र में डेन्टल कैंप लगाए जाने का उद्देश्य ग्रामीण परिवेश में रहने वाले बच्चों के मुंह में जो बीमारियां हो जाती हैं उनको रोकने एवं इसके प्रति आमजन को जागरूक किया जाना है। उन्होंने बताया कि इस कैंप के माध्यम से बच्चों को मुंह की देखभाल करना एवं उनकी बीमारी का पता करना और उन बीमारियों से कैसे बचाव किया जाए इसके प्रति उनको परिजनों को जागरूक किया जाना है।

डॉ0 राकेश कुमार चक ने बताया कि इस कैंप के माध्यम से बच्चों के परिजनों को अवगत कराया जाएगा कि मुंह की सफाई किस प्रकार से की जानी चाहिए कि पायरिया व मुंह के अन्य रोगों से बचाव संभव हो सके। उन्होंने बताया कि मुंह स्वच्छ रखने से दांतों के रोगों के साथ ही पूरे शरीर को भी स्वस्थ रखना मुमकिन है। इसके साथ ही उन्होंने जानकारी दी कि जिन बच्चों को उपचार कैंप में संभव नहीं हो सकेगा उन्हें के0जी0एम0यू0 के दंत संकाय में उपचार की सुविधा प्रदान की जाएगी।

उक्त शिविर में के0जी0एम0यू0 के प्रेवेंटिव डेंटेस्ट्री विभाग के विभागाध्यक्ष डॉ0 राकेश कुमार चक, सीनियर रेजीडेंट डॉ0 अलका रानी, जूनियर रेजीडेंट डॉ0 अन्जली यादव, जूनियर रेजीडेंट डॉ0 नूपुर चन्द्रा, जूनियर रेजीडेंट डॉ0 मुथैल्या झांसी एवं जूनियर रेजीडेंट डॉ0 सुप्रिया शर्मा उपचार प्रदान करेंगी।